



कैंट के जी.एस.एन. कॉलेज में करवाचौथ को लेकर मेहंदी प्रतियोगिता में भाग लेते।

(चंद्रमोहन)

'जी.एम.एन. कॉलेज में विमेन सेल ने आयोजित की मेहंदी प्रतियोगिता'

अम्बाला छावनी, (जतिन) : कैंट के गांधी मैमोरियल नैशनल कॉलेज के विमेन सेल द्वारा कॉलेज परिसर में करवा चौथ उत्सव एक त्यौहार के रूप में मनाया गया। जिसमें मेहंदी प्रतियोगिता प्रमुख रही। कालेज की कार्यवाहक प्राचार्या डा. अंजू जैन ने कहा कि यह दिन महिलाओं को विशेष रूप से प्रिय है जिसमें वे अपने पति की लम्बी आयु की कामना करती हैं। उन्होंने कहा कि स्त्री किसी भी

आयु, जाति, वर्ण, सम्प्रदाय की हो, सबको इस व्रत को करने का अधिकार है। महिला प्राध्यापकों ने अपने हाथों में मेहंदी लगाकर इस उत्सव को बड़े उल्लास और उत्साह के साथ मनाया। कॉलेज के विद्यार्थियों ने भी प्राध्यापकों के हाथों में मेहंदी लगाकर अपनी रचनात्मकता का परिचय दिया।

कार्यक्रम आयोजक डा. सीमा कंसल ने कहा कि मेहंदी प्रतियोगिता में विद्यार्थियों ने भी अपनी कलात्मकता का परिचय दिया है और सब ने मिलकर एकजुटता के दृश्य को साकार कर दिया है। डा. तुषि शर्मा ने कहा कि आधुनिक युग में इस पर्व को लेकर हमारी युवा पीढ़ी में एक नया रुझान सामने आया है। अब महिला और पुरुष समान रूप से इस त्यौहार को मनाते हैं। डा. नीना ने कहा कि विद्यार्थियों के उत्साह ने इस त्यौहार की गरिमा को बढ़ा दिया है। इस प्रतियोगिता में कुल 24 छात्राओं ने भाग लिया जिसमें प्रथम स्थान कीर्ति, द्वितीय स्थान ज्योति तथा तृतीय स्थान पर योगिता और रिमपी रही।